

Dalaşgärlik duýgusy

Category: Goşgular, Kitapcy, Sözler

написано kitapcy | 26 январа, 2025

Dalaşgärlik duýgusy INSTITUTYŇ BOSAGASYNDA

Kalby arzuw, goly kitap göterip,
Sabyrsyz garasyp synag döwrüne.
Kä howlugar, käte ikerjiňlener,
Müň dürli alada jaýlap göwnüne.

Gijeler ukusyz okan bolmaly,
Yhlasyndan nyşan saralan gözler.
Megerem, beýnide bekän bolmaly,
Synagda aýtmaly tekstler, sözler.

Golundan düşmedik sözlük kitaby,
Goldar ony kyn pursatda ýetişer.
Bu durmuşda her bir öwrenen zadyň,
Geljegiňe nurly şöhlesi düşer.

Gurup hyýalyny synag gününüň,
Begendirsem diýer ýakynlaryny.
«Talyp» adyn buýsanç bilen göterip,
Hasyl edip ýürek arzuwlaryny.

Başa geýip gözel türkmen tahýasyn,
Ir säherden ýola düşer, dilegde.
Hernä Taňryň özi ony goldasyn,
Nesip, talyp bolup galar bu ýerde.

Aýbibi AÝMAKOWA,
Daşoguz welaýatynyň Köneürgenç etrabyňyň ýaşajjysy, «Zehinli
nesil» bilim merkeziniň diňleýjisi. Goşgular